

న్యూఢిల్లీలో జనవరి 17న జరిగిన టాటా స్టీల్ మాస్టర్స్ చెస్ టోర్నమెంట్ నాలుగో రౌండ్ లో నల్ల పావులతో బరిలోకి దిగిన ప్రజ్ఞానంద ప్రపంచ చాంపియన్ డింగ్ లిరెన్ (చైనా)పై గెలుపొందాడు. దీంతో కాసికి విభాగంలో ఆనంద్ తర్వాత ప్రపంచ చాంపియన్ ను ఓడించిన రెండో భారతీయుడిగా నిలిచాడు. ఫిదె ర్యాంకింగ్స్ ప్రకారం ప్రజ్ఞానంద 2748.3 పాయింట్లతో ప్రపంచంలో 11వ స్థానంలో ఉండగా, ఆనంద్ 2748 పాయింట్లతో 12వ స్థానంలో ఉన్నాడు.



అంతర్జాతీయం

ప్రపంచ పునరుద్ధరణ వ్యవస్థ

- ప్రపంచ పునరుద్ధరణ వ్యవస్థల జాబితాలోకి ఏడింటిని ఐక్యరాజ్య సమితి చేర్చింది. అవి..
- 1. మధ్యధరా అడవుల పునరుద్ధరణ: లెబనాన్, మొరాకో, ట్యునిషియా, తుర్కీ దేశాలు ఇందులో పాల్గొన్నాయి. మధ్యధరా పరిధిలోని సహజ ఆవాసాలను పరిరక్షణ చర్యలతో పాటు 2 మిలియన్ల విస్తీర్ణంలో ధ్వంసమైన అడవులను పునరుద్ధరించారు. 2017 నుంచి చేస్తున్న కృషి ఫలితం.
- 2. సింధూ నది: 2022లో పాకిస్థాన్ ను సింధూ నది వరదలతో ముంచెత్తింది. పర్యావరణ మార్పుల వల్ల వచ్చిన విపత్తుగా దీన్ని గుర్తించారు. ఆ తర్వాత సింధూ నదికి సజీవ మనిషికి ఇచ్చే హక్కులను ఇస్తూ పరివాహక ప్రాంతాలను పరిరక్షిస్తున్నారు.



- 3. యాక్వియన్ అండినా: పెరూలోని ఈసీవోఎ ఎన్ అనే లాభాపేక్షలేని సంస్థ చేపట్టిన ఒక సామాజిక ఉద్యమమే యాక్వియన్ అండినా. ఒక మిలియన్ హెక్టార్లలో అడవిని కాపాడారు.
 - 4. శ్రీలంక మడ అడవుల పునరుద్ధరణ: సహజ వ్యవస్థల పరిరక్షించుకొనేందుకు శాస్త్రీయ పద్ధతిలో స్థానికులు చేసిన కృషి ఇది.
 - 5. టెరాయి ఆర్కై: టెరాయి ప్రాంతంలోని విభిన్న భూ భాగాలను పరిరక్షించుకొనేందుకు స్థానిక పౌరులు, శాస్త్రవేత్తలు కలిసి దీన్ని అమలు చేశారు.
 - 6. ఆఫ్రికాలో వ్యవసాయం: పచ్చదనాన్ని పరిరక్షిస్తూ వ్యవసాయాన్ని కొనసాగించారు. అలాగే పూర్తిగా సేంద్రియ విధానాన్ని అవలంబించారు. దీనివల్ల 6,00,000 కుటుంబాలకు లబ్ధి చేకూరింది.
 - 7. పొడి భూముల్లో అడవులు: పొడి భూముల్లో అడవులను పెంచుతున్నారు. ఆఫ్రికాలో చేసిన ఈ కృషి మూలంగా 41,000 హెక్టార్లను పునరుద్ధరించగలిగారు.
- ఎయిర్ ట్యాక్సీ**
- ప్రపంచంలో తొలి ఎయిర్ ట్యాక్సీ దుబాయ్ లో రానుంది. ప్రభుత్వాల సహకారంతో ఇందుకు సంబంధించిన ఒప్పందం కుదిరింది.



రింది. నలుగురు ప్రయాణించేందుకు వీలుండేలా ఈ ట్యాక్సీ ఉంటుంది. 2026 నాటికి ఇది అందుబాటులోకి వస్తుంది. 161 కిలోమీటర్ల వరకు గరిష్టంగా ప్రయాణించగలదు. గంటకు 321 కిలోమీటర్ల వేగాన్ని కలిగి ఉంటుంది.

ఏషియాన్

- ఆగ్నేయాసియా దేశాల కూటమి ఏషియాన్ భారత విదేశాంగ శాఖమంత్రి జైశంకర్ తో ఏషియాన్ దేశాల కూటమి నేతలు చర్చలు నిర్వహించారు. వ్యూహాత్మక భాగస్వామ్యం, అనుసంధానం, వాణిజ్యం తదితర అంశాలపై చర్చించారు.
- మాగ్నేట్ రైళ్లు**
- చైనాలో మాగ్నేట్ రైళ్లు గత వేగాన్ని అధిగమించాయి. గతంలో వీటి వేగం గంటకు 623

కిలోమీటర్లు ప్రయాణించేవి. ఈ రైళ్లలో సూపర్ కండక్టింగ్ అయస్కాంతాలను వినియోగిస్తారు. పట్టణాలకు ఆసుకోకుండా కొంచెం ఎత్తులో ఇవి అత్యంత వేగంగా ప్రయాణిస్తాయి.

నావికాదళ అధికారులు

- గూఢచర్యం ఆరోపణలపై ఖతార్ లో అరెస్ట్ అయిన ఎనిమిది మంది భారత నావికాదళ అధికారులను ఆ దేశం విడిచిపెట్టింది. మొదట వారికి ఉరిశిక్ష విధించగా, భారత్ జోక్యం చేసుకోవడంతో యావజ్జీవ శిక్షగా మార్చారు. అయితే భారత్ దౌత్యం మరింత పెంచడంతో వారందరినీ విడిచిపెట్టారు.

యువతకు సైనిక సేవ

- యువతకు తప్పనిసరి సైనిక సేవను నిర్ణయిస్తూ మయన్మార్ మిలిటరీ జంటా ప్రభుత్వం నిర్ణయం తీసుకుంది. ప్రభుత్వానికి వ్యతిరేకంగా పెద్ద ఎత్తున వ్యతిరేక దశాలు పోరాడుతుండటంతో వారిని ఎదుర్కోవడానికి సైనిక ప్రభుత్వం ఈ నిర్ణయం తీసుకుంది.

యాపీఐ చెల్లింపులు

- శ్రీలంక, మారిషస్ దేశాల్లో యూనిఫైడ్ చెల్లింపులు ప్రారంభమయ్యాయి. సింగపూర్, ఫ్రాన్స్, యూఏఈ తదితర దేశాల్లో

గతంలో భారత యాపీఐ చెల్లింపులు అందుబాటులోకి వచ్చాయి.

యాపీఐలో దేవాలయం

- అబు ధాబిలో తొలి హిందూ దేవాలయాన్ని ప్రధాని నరేంద్ర మోదీ ఫిబ్రవరి 14న ప్రారంభించారు. యూఏఈలో నిర్వహించిన ప్రపంచ ప్రభుత్వాల సమావేశంలో మోదీ పాల్గొన్నారు. పాలనకు సంబంధించి భారత్ కు గవర్నమెంట్ టెక్ సైజ్ లభించింది. కృత్రిమ మేధ ఆధారిత విభాగంలో భారత్ ఈ బహుమతిని అందుకుంది. 'ఇంటెలిజెంట్ సొల్యూషన్స్ ఫర్ రోడ్ సేఫ్టీ' త్రూ టెక్నాలజీ అండ్ ఇంజనీరింగ్' అనే పేరుతో రోడ్డు రవాణా-హైవే మంత్రిత్వ శాఖ దీన్ని చేపట్టింది.



వార్తల్లో వ్యక్తులు

అలెగ్జాండర్ స్టబ్

- ఫిన్లాండ్ అధ్యక్ష ఎన్నికల్లో అలెగ్జాండర్ స్టబ్ విజయం సాధించారు. ఆయన ఆ దేశంలోని నేషనల్ కోయలిషన్ పార్టీకి చెందిన వారు.



రంజిత్ కుమార్ అగర్వాల, చరణ్ జోషి సింగ్ నందా

- ఇన్స్టిట్యూట్ ఆఫ్ చార్టర్డ్ అకౌంటెంట్స్ సంస్థకు కొత్త అధ్యక్షుడిగా రంజిత్ కుమార్ అగర్వాల, ఉపాధ్యక్షుడిగా చరణ్ జోషి సింగ్ నందా ఎన్నికయ్యారు. వీరి పదవీ కాలం ఫిబ్రవరి 12 నుంచి ప్రారంభమవుతుంది.



సోమనాథ్ కు అవార్డు

- కేపీసీ నందియార్ అవార్డును ఇస్రో చైర్మన్ సోమనాథ్ కు ప్రకటించారు. కేపీసీ నందియార్ శాస్త్రవేత్త, వ్యాపారవేత్త కూడా. దేశంలో ఎలక్ట్రానిక్స్ రంగానికి సెమీ కండక్టర్ అభివృద్ధికి చేసిన కృషికి ఆయన పేరు మీద ఈ అవార్డును నెలకొల్పారు.



తెలంగాణ



ఎన్ఐఐఐటీ కేంద్రం

- నేషనల్ ఇన్స్టిట్యూట్ ఆఫ్ ఎలక్ట్రానిక్స్ అండ్ ఇన్ఫర్మేషన్ టెక్నాలజీ కేంద్రాలను సికింద్రాబాద్ లో ఏర్పాటు చేయనున్నారు. ఐటీ ఎగుమతులు, ఎలక్ట్రానిక్స్ ఉత్పత్తులకు సంబంధించి దేశం మరింత పురోగతి సాధించేందుకు అవసరమైన మానవ వనరుల అభివృద్ధి దిశగా శిక్షణ ఇచ్చేందుకు సంబంధించింది ఇది.

కృష్ణా జలాల కోసం తీర్మానం

- కృష్ణా నది జలాలకు సంబంధించి నదీ నిర్వహణ బోర్డుకు ప్రాజెక్టులను అప్పగించబోమని తెలంగాణ రాష్ట్ర శాసనసభ ఏకగ్రీవంగా తీర్మానాన్ని ఆమోదించింది. నది పరివాహక ప్రాంతం, కరవు ప్రభావిత ప్రాంతాలు, బేసిన్ లోని జనాభా, ఆయకట్టును ప్రామాణికంగా తీసుకొని రెండు తెలుగు రాష్ట్రాల మధ్య నీటి పంపకాలు చేపట్టాలని తీర్మానంలో పేర్కొన్నారు.

సంగీత నాటక అకాడమీ

- సంగీత నాటక అకాడమీ దక్షిణ భారతదేశ కేంద్రాన్ని హైదరాబాద్ లో ప్రారంభించారు. ఇది సంగీతం, జానపదం, గిరిజన కళలు తదితరాలను పరిరక్షించడం, ప్రాచుర్యం కల్పించడం కోసం ఉద్దేశించింది.



పాకాల అభివృద్ధి

- పాకాల అభివృద్ధిలో 150 రకాల పక్షులను గుర్తించారు. ఇందులో 11 రకాలు పూర్తిగా కొత్తవి. ఈ అభివృద్ధి రణ్యం వరంగల్, మహబూబాబాద్, ములుగు జిల్లాల్లో విస్తరించి ఉంది.


జ్ఞానపీఠ్-2023

- మధ్యప్రదేశ్ తులసీపీఠం వ్యవస్థాపకులు, ఆధ్యాత్మికవేత్త రామభద్రాచార్య, ప్రముఖ ఉర్దూ కవి, హిందీ సిని గేయ రచయిత గుల్షారలకు జ్ఞానపీఠ్-2023 లభించింది. 58వ జ్ఞానపీఠ్ అవార్డు గ్రహీతల పేర్లను ఎంపిక కమిటీ ఫిబ్రవరి 17న ప్రకటించింది.
- ఉత్తరప్రదేశ్ లో జన్మించిన జగద్గురు రామభద్రాచార్య (74) మధ్యప్రదేశ్ లోని చిత్రకూట్ లో తులసీ పీఠాన్ని స్థాపించారు. ఆయన రెండు నెలల వయస్సులో ఇన్నోక్షన్ వల్ల చూపుకోల్పోయారు. ఐదేళ్ల వయస్సులోనే భగవద్గీతను, ఎనిమిదేళ్ల వయస్సులో రామచరితమనస్ ను కంఠస్థం చేశారు. ఈయన 22 భాషల్లో మాట్లాడగలరు. సంస్కృతం, హిందీ, అవధి, మైథిలీ తదితర భాషల్లో రచనలు చేశారు. 240కి పైగా పుస్తకాలు రాశారు. 2015లో ఆయనకు పద్మవిభూషణ్ లభించింది.
- సంపూర్ణ సింగ్ కార్తా అలియాస్ గుల్జార్ (89) 2002లో సాహిత్య అకాడమీ అవార్డు, 2013లో దాదాసాహెబ్ ఫాల్కే, 2004లో పద్మభూషణ్ అందుకున్నారు. ఆయన రాసిన స్వమదాగ్ మిలియన్ లోన్ 'జై హో' పాటకు 2009లో ఆస్కార్ వరించింది.

రోజులు-ప్రత్యేకతలు

ఫిబ్రవరి 12

- ఏటా ఫిబ్రవరి 12న డార్విన్ రోజుగా నిర్వహిస్తారు. డార్విన్ గొప్ప శాస్త్రవేత్త. 1809, ఫిబ్రవరి 12న ఆయన జన్మించారు. జాతుల ఆవిర్భావానికి సంబంధించి ఆయన సముగ్రమైన పుస్తకాన్ని 1859లో రాశారు. పరిణామ సిద్ధాంత పితగా ఆయనను అభివర్ణిస్తారు.



ఫిబ్రవరి 12

- ఈ ఏడాది స్వామి దయానంద సరస్వతి 200వ జయంతి. 1824, ఫిబ్రవరి 12న ఆయన జన్మించారు. 1875లో ఆయన ఆర్య సమాజ్ ను ఏర్పాటు చేశారు. వేదాలకు మరలండి, భారతీ భారతీయులకే అని నినాదాలను ఇచ్చారు. వేద భాష్యం అనే పుస్తకాన్ని కూడా ఆయన రచించారు.

క్రీడలు



అండర్ 19 ప్రపంచకప్-2024

- అండర్-19 ప్రపంచ కప్ క్రికెట్ లో ఆస్ట్రేలియా విజయం సాధించింది. తుది పోరులో ఆ జట్టు భారత్ ను ఓడించింది. ఈ ట్రోఫీని ఆస్ట్రేలియా గెలవడం ఇది నాలుగోసారి. ఆ జట్టు 2002, 2010, 2020 సంవత్సరాల్లో ట్రోఫీలను సొంతం చేసుకుంది

వి. రాజేంద్ర శర్మ ష్యాకట్టి

9849212411

